





नगर उप-प्रमुख श्रीमती सावित्रा गौतम ज्यूले

नगरसभामा पेश गर्नुभएको



आर्थिक वर्ष २०८१/८२ को

बजेट वक्तव्य



गुलरिया नगरपालिका

गुलरिया, वर्दिया

नेपाल

२०८१ साल असार १० गते सोमवार

गुलरिया नगरपालिकाको बाह्रौं नगर सभाका आदरणीय सभाअध्यक्ष ज्यू, प्रमुख प्रशासकीय अधिकृत ज्यू, सभाका सम्पूर्ण सदस्य ज्यूहरु, सम्पूर्ण कर्मचारी ज्यूहरु, पत्रकार ज्यूहरु तथा उपस्थित सम्पूर्ण मानुभावहरु,

१. आज म यस नगरसभामा नेपालको संविधानको धारा २३० तथा स्थानीय सरकार सञ्चालन ऐन, २०७४ को दफा ७१ वमोजिम नगर उप प्रमुखको हैसियतले आगामी आ.व २०८१।०८२ को आय व्याय विवरण (बजेट) प्रस्तुत गर्न उपस्थित भएकी छु ।
२. सर्वप्रथम यस गौरवान्वित अवसरमा म राष्ट्रहित, लोकतन्त्र र अग्रगामी परिवर्तनका लागी नेपाली जनताले पटक पटक गर्दै आएका ऐतिहासिक जनआन्दोलन, सशस्त्र संघर्ष, त्याग र वलिदानको गौरवपूर्ण इतिहासलाई स्मरण गर्न चाहान्छु । साथै उक्त कार्यमा जीवन आहुति दिनु हुने ज्ञात अज्ञात शहीदहरुप्रति श्रद्धासुमन अर्पण गर्दै सम्पूर्ण सहिदका परिवार, बेपत्ता नागरिक तथा घाइते योद्धाहरुप्रति हार्दिक सम्मान व्यक्त गर्दछु ।
३. दोस्रो पटकको संघ, प्रदेश तथा स्थानीय तहको निर्वाचन सँगै नेपालको संविधानले अंगालेको संघीय लोकतान्त्रिक गणतन्त्रले मुर्तरुप पाएको देखिन्छ । “जनताको वरिपरि सेवा हुनुपर्दछ, नकि सेवा वरिपरि जनता” भन्ने सार्वजनिक सेवाको मान्यतालाई वास्तवमै व्यवहारमा उतार्न जनताको नजिकको सरकारको रूपमा रहेका स्थानीय तहहरु हुन्छन भन्ने विषयलाई हामी सबैले आत्मसात गरेकौ छ । तसर्थ स्थानीय तहहरुलाई अभै वलियो, जनमुखी, प्रभावकारी, सेवा उन्मुख बनाउन तपाईं हामी सबैको उत्तिकै भुमिका रहेको छ । सबैलाई यस कार्यमा सहयोग गर्न म आव्हान गर्दछु ।
४. नेपाललाई सन २०२६ मा विकासशील राष्ट्रमा स्तरोन्नती गर्दै क्रमश मध्यम आय भएको मुलुकमा पुऱ्याउन, २०३० सम्ममा दिगो विकास लक्ष्यहरु हासिल गर्न, सोह्रौं योजनाले अघि सारेको सुशासन, सामाजिक न्याय र समृद्धिको सोचलाई व्यवहारमा उतार्न थोरै भएपनि यो बजेटले योगदान दिनेछ भन्ने कुरामा म विश्वस्त छु ।
५. आगामी आर्थिक वर्षको बजेट तर्जुमा गर्दा नेपालको संविधान, सोह्रौं योजना, दिगो विकासका लक्ष्यहरु, नेपाल सरकार तथा लुम्बिनी प्रदेश सरकारका नीति तथा कार्यक्रम र बजेट, गुलरिया नगरपालिकाको नीति तथा कार्यक्रम, नगरसभाका सदस्यहरुबाट प्राप्त सुझावलाई मार्ग निर्देशनको रूपमा लिनुका साथै गुलरियावासी नागरिक, राजनीतिक दल, नागरिक समाज, नीजि क्षेत्र लगायत सरोकारवालाबाट प्राप्त सुझावलाई आधार बनाएको छु ।

आदरणीय सभाअध्यक्ष ज्यू,

अव म चालु आ.व २०८०।०८१ को बजेट तथा कार्यक्रम कार्यान्वयनको अवस्थाबारे जानकारी गराउन चाहान्छु ।

६. चालु आर्थिक वर्ष २०८०।८१ मा चालु तथा पुँजीगत खर्च गरी कुल १ अरब ६ करोड बजेट विनियोजन भएको थियो । त्यसैगरी आन्तरिक राजस्व तर्फ रु ३ करोड ६२ लाख

प्रक्षेपण गरिएकोमा चालु आ.व को जेष्ठ मसान्त सम्म रु ३ करोड २३ लाख अर्थात लक्ष्यको ९० प्रतिशत संकलन भएको छ ।

७. यद्यपि संघ तथा प्रदेश सरकारबाट प्राप्त हुने राजस्व बाँडफाँडको रकम करिव ५५ प्रतिशत र समानीकरण रकम ७४ प्रतिशत मात्र प्राप्त भएको अवस्था छ । यसबाट चालु आर्थिक वर्षमा काम सम्पन्न भएका योजनाहरुको भुक्तनी दिन नसकि आगामी आ.व को लागी कम्तिमा करिव ५ करोड रकम दायित्व थपिने हो कि भन्ने सम्भवाना रहेको तपाईंहरु सामु राख्न चाहान्छु ।
८. अधिल्ला आ.व हरुको तुलनामा यस वर्ष राम्रै बजेट खर्च प्रगति भएको छ । चालु आ.व को जेष्ठ मसान्त सम्म कुल विनियोजित बजेटको ७५ % खर्च भएको छ । यद्यपि सोही अवधिमा गत आ.व २०७९।८० मा ५९ % खर्च भएको थियो ।
९. “उज्यालो गुलरिया अभियान” अन्तर्गत यस वर्ष नगरका तीन स्थानमा हाईमाष्ट लाईट जडान कार्य सम्पन्न भए सँगै नगर क्षेत्रका १३ स्थानमा हाईमाष्ट लाईट जडान भईसकेको छ । यसबाट नगर क्षेत्रमा हुने चोरी, डकैती, अपराध, लागु औषध सेवन जस्ता कार्यमा कमि आउनुका साथै रातको समयमा हिड्नुपर्ने वटुवा, विरामी आदिले लाभ प्राप्त गरेको अनुभूति गरेकी छु ।
१०. “सुरक्षित शहर, नागरिकको रहर” भन्ने नाराका साथ चालु आ.व देखी सुरु गरिएको नगरका मुख्य मुख्य चोकहरुमा प्रविधिको माध्यमबाट निगरानी गर्न सि.सि.टि.भी क्यामेरा जडान गर्ने कार्य अन्तिम चरणमा रहेकोछ ।
११. वडा नं. २ र ३ को वडा कार्यलय भवन चालु आ.वमा सम्पन्न हुने चरणमा रहेका छन् भने वडा नं. ७ को वडा भवन चालु आ.व सम्पन्न भई सञ्चालनमा आईसकेको छ । यि वडा कार्यालय निर्माण सँगै ८ वटा वडा कार्यालयहरु आफ्नै भवनबाट सञ्चालन भएका हुनेछन् ।
१२. पूर्वाधार विकास तर्फ यस वर्षको बजेटको पुर्ण कार्यान्वयनसँगै करिव २२ किमि ग्राभेल रोड निर्माण, ९ किमि ग्राभेल सडक मर्मत तथा ६ किमि कालोपत्रे सडक निर्माण सम्पन्न भएको हुनेछ ।
१३. स्थानीय स्रोत साधन, कच्चा पदार्थ, प्रविधि र सीपको परिचालन गरि लघु, घरेलु तथा साना उद्योगमा लगानी वृद्धि गरी रोजगारी सृजना मार्फत अर्थतन्त्रमा टेवा पुऱ्याउन नेपाल सरकारको एक पालिका एक औद्योगिक ग्राम कार्यक्रम अन्तर्गत गुलरिया नगरपालिका वडा नं. ८ कुडियापरी १२ विगाहा क्षेत्रमा औद्योगिक ग्रामको आधारभुत पूर्वाधार अन्तर्गत चारैतिर पर्खाल निर्माण कार्य सम्पन्न भई थप पूर्वाधार निर्माणको लागी करिव २ करोड बराबरको ठेक्का आव्हान भईसकेको छ ।
१४. आधारभुत तह कक्षा १ देखी ८ सम्मको स्थानीय पाठ्यसामाग्री “गुलरिया गाथा” तयार गरी चालु शैक्षिक सत्र देखी सवै विद्यार्थीको हात हातमा पुऱ्याईसकिएको छ ।
१५. प्रधानाध्यापकलाई वास्तविक जिम्मेवार बनाई विद्यालयको शैक्षिक गुणस्तर अभिवृद्धि गर्न यसै शैक्षिक सत्रदेखी प्र.अ सँग कार्यसम्पादन कारार सम्पन्न गरिसकिएको छ ।

१६. नेपाल सरकारको नीति अनुरूप सामाजिक सुरक्षा भत्ता पुर्णरूपमा अनलाईन प्रणाली मार्फत भुक्तानी हुने व्यवस्था कार्यान्वयन गरिएको छ । यसबाट बैंकले समयमा लाभग्राहीको खातामा रकम जम्मा नगरिदिने, ढिलो भुक्तानी दिने जस्ता समस्याहरु हल भएको अवस्था छ ।

आदरणीय सभाअध्यक्ष ज्यू

अव म आर्थिक वर्ष २०८१।८२ को बजेटको उद्देश्य र प्राथमिकताहरु प्रस्तुत गर्ने अनुमति चाहान्छु ।

१७. आर्थिक वर्ष २०८१।८२ को बजेटका उद्देश्य तथा प्राथमिकताहरु देहाय बमोजिम निर्धारण गरिएका छन् :

- क) कृषि तथा पशुपंक्षी क्षेत्रको विकास र सुधार गरी उत्पादन र उत्पादकत्व अभिवृद्धि गर्दै स्वरोजगारी सिर्जना गर्ने,
- ख) नगरवासीलाई गुणस्तरीय स्वास्थ्य सेवा उपलब्ध गराउने,
- ग) गुणस्तरीय शिक्षा अभिवृद्धिमा विशेष जोड दिने,
- घ) स्थायी भौतिक पूर्वाधारको विकासमा जोड दिने,
- ङ) विकास निर्माणमा जनसहभागिता अभिवृद्धिको साथै स्थानीय रोजगारी सृजना गरी आर्य आर्जनमा ठोस योगदान पुऱ्याउने आदि

आदरणीय सभाअध्यक्ष ज्यू

अव म आर्थिक वर्ष २०८१।८२ को व्याय अनुमान पेश गर्ने अनुमति चाहान्छु ।

१८. आगामी आर्थिक वर्षको लागी समपुरक अनुदान तर्फ संघीय सरकारबाट वडा नं. १ तिकुनिया चोक हुँदै मधुवनको सिमाना जाने सडक कालोपत्रे निर्माण कार्यका लागी रु १ करोड ३५ लाख वरावरको रकम प्रतिवद्धता प्राप्त भएको छ । यद्यपि उक्त योजना बहुवर्षिय योजनाका रुपमा स्वीकृत भएकोले चालु आ.वमा ८ करोड ३५ लाख वरावरको ठेक्का आव्हान भईसकेको छ ।

१९. समपुरक अनुदान तर्फ नै लुम्बिनी प्रदेश सरकारबाट वडा नं. ४ धुव मा.वि देखी तुरुन्तपुर हुँदै खैरी पिपल चौतारा जाने सडक कालोपत्रे निर्माण कार्यका लागी रु १ करोड ५ लाख वरावरको रकम प्रतिवद्धता प्राप्त भएको छ । उक्त रकममा ५० प्रतिशत रकम थप गरी चालु आ.व नै ठेक्का आव्हान गरिनेछ । जसका लागी आवश्यक रकम विनियोजन गरेकी छु ।

२०. आगामी आ.व मा सशर्त अनुदान तर्फ संघीय सरकारबाट करिव रु ३५ करोड र प्रदेश सरकारबाट करिव रु १ करोड १० लाख रकम वरावरको योजना तथा कार्यक्रम प्राप्त भएको छ । संविधानको सहकारीतामुलक संघियताको मर्म तथा स्थानीय सरकार

सञ्चालन ऐनको कानुनी व्यवस्थालाई मन्न गरी उक्त कार्यक्रमहरु कार्यान्वयनमा लगिनेछ ।

विषयगत शाखा

२१. विश्वव्यापी एजेन्डाका रूपमा स्वीकार गरिएका दिगो विकास लक्ष्यहरु नेपालले पनि सन् २०३० भित्र हासिल गर्नुपर्ने आवश्यकता र वाध्यता छ । यसको स्थानीयकरणमा सघाउ पुऱ्याउन सशर्त अनुदान मार्फत विविध कार्यक्रमहरु प्राप्त भएतापनि अझ प्रभावकारी बनाउन साभेदारी कार्यका लागी विषयगत शाखाहरुलाई विनियोजन हुने रकममा निरन्तरता दिएकी छु ।

शिक्षा :

२२. बालबालिकाको निशुल्क तथा अनिवार्य शिक्षा प्राप्तिको हकलाई वास्तवमै व्यवहारमा उतार्न कक्षा १ देखी १२ सम्म विद्यालयले कुनैपनि नाममा शुल्क लिन नपाउने व्यवस्था कार्यान्वयनलाई अझ प्रभावकारी बनाईनेछ ।

२३. चालु शैक्षिक सत्रवाट लागु गरिएको प्र.अ संग कार्यसम्पादन करारलाई प्रभावकारी बनाई प्र.अ हरुलाई शैक्षिक वातावरण निर्माणको लागी उत्प्रेरित गर्न प्र.अ प्रोत्साहन कार्यक्रमका लागी मासिक १ हजार भत्ता दिन रु ५ लाख ५२ हजार रकम विनियोजन गरेकी छु ।

२४. विद्यालयको प्रभावकारी निरीक्षण तथा सुपरीवेक्षण मार्फत शिक्षण सिकाई सुधार, शैक्षिक उपलब्धि हासिल, शिक्षकको पेशागत विकास तथा सहयोग सम्बन्धि कार्यमा सहजीकरण गर्ने उद्देश्यले शिक्षा मन्त्रालयले जारी गरेको "विद्यालय सुपरीवेक्षण तथा पेशागत सहायता निर्देशिका, २०८०" को व्यवस्था वमोजिमको एक जना स्रोत विज्ञ व्यवस्थापन गरिनेछ ।

स्वास्थ्य :

२५. सुविधासम्पन्न स्वास्थ्य भवन, योग्य, सक्षम र विशेषज्ञ स्वास्थ्यकर्मी, प्रयोगशाला सेवा, सुलभ तथा निशुल्क औषधीको उपलब्धता जस्ता दोस्रो पुस्ताका स्वास्थ्य आवश्यकताहरु परिपुर्तिका कार्यक्रमहरु सञ्चालन गर्न जोड दिईनेछ । समग्र स्वास्थ्य क्षेत्र व्यवस्थापनको लागी रु १ करोड ४० लाख वजेट विनियोजन गरेकी छु ।

२६. स्थानीय सरकार जनताको पुर्व गर्भ देखी चिहान पश्चात (Pre Womb to Post Tomb) सम्मका क्रियाकलापमा हातेमालो गर्दै हिड्नुपर्दछ भन्ने सिद्धान्तमा आधारित व्यवस्था हो । यसै सिद्धान्तलाई आत्मसात गर्दै चालु आ.व देखी ६० वर्ष पुरा भएका गरिव विपन्न जेष्ठ नागरिक लाई निशुल्क एम्बुलेन्स सेवा तथा सम्पूर्ण गुलरिया वासी जनतालाई निशुल्क शव वहान सेवा उपलब्ध गराईने व्यवस्थालाई निरन्तरता दिइनेछ । यसका लागी आवश्यक वजेट विनियोजन गरेकी छु ।

कृषि तथा पशुपंक्षी

२७. कृषि तथा पशु प्राविधिकहरु किसानले खोजेको बखत उपलब्ध हुने व्यवस्था थप प्रभावकारी बनाउन आवश्यक प्रवन्ध मिलाईनेछ । किसान सुचीकरण तथा अभिलेखिकरण कार्यक्रमलाई यसै आ.व मा सम्पन्न गर्दै किसान कार्ड वितरण गरि संघीय सरकारको “उत्पादन साथमा, अनुदान हातमा” भन्ने नाराका साथ कृषि अनुदानलाई उत्पादनमा आधारित बनाउने कार्यक्रमलाई पूर्णरूपमा अनुशरण गर्न प्रयास गरिनेछ । यसका लागी आवश्यक बजेट विनियोजन गरेकी छु ।

महिला बालबालिका

२८. गुलरिया नगरपालिकाद्वारा सञ्चालित हिंसा पिडित सेवा केन्द्रलाई सुविधासम्पन्न बनाई पारिवारिक मिलन केन्द्र, मानसिक उपचार केन्द्र आदिको रूपमा विस्तार गर्ने नीतिलाई निरन्तरता दिएकी छु ।

२९. महिला तथा बालबालिकाको क्षेत्रमा विविध कार्यक्रमहरु कार्यान्वयन गर्न तथा महिला सेवा केन्द्र सञ्चालन गर्न रु ३३ लाख बजेट विनियोजन गरेकी छु ।

सहकारी

३०. सहकारी सदस्यहरुलाई सहकारीका सिद्धान्त अनुसार मात्र आफ्ना कार्यक्रमहरु सञ्चालन गर्न क्षमता विकास तालिमहरु उपलब्ध गराई नगरपालिकावाट प्रयाप्त अनुगमनको व्यवस्था मिलाईनेछ ।

वडा तथा नगर

३१. आम गुलरियावासीका दैनन्दिनका समस्या समाधान, आवश्यकता परिपुर्ति, इच्छा चाहानाहरुको सम्बोधन गरी संविधानले परिकल्पना गरेको भुईतहका जनताको वास्तविक शासन सुनिश्चित गर्न प्रति वडा ६० लाखका दरले कुल ७ करोड २० लाख बजेट विनियोजन गरेकी छु ।

३२. “उज्यालो गुलरिया अभियान” अन्तर्गत वडा नं. ७ वसपार्कमा हाईमाष्ट लाईट जडान गरिनेछ ।

३३. “सुरक्षित शहर, नागरिकको रहर” भन्ने नाराका साथ चालु आ.व देखी सुरु गरिएको नगरका मुख्य मुख्य चोकहरुमा सि.सि.टि.भी क्यामेरा जडान गर्ने कार्यलाई निरन्तरता दिइनेछ । साथै बैंक तथा वित्तिय संस्था, निजी कम्पनी, व्यावसाय जस्ता नाफामुलक संस्थाहरुको सामाजिक उत्तरदायित्व (Corporate Social Responsibility- CSR) अन्तर्गतको रकमलाई यसै योजनामा लगानी गर्न प्रोत्साहित गरिनेछ । यसका लागी रु २० लाख बजेट विनियोजन गरेकी छु ।

३४. आगामी आ.व मा नै वडा नं. ८ को वडा कार्यलय भवन निर्माण गरिनेछ । साथै वाँकी वडा कार्यालयहरु निर्माण तर्फ कार्य अगाडी वढाईनेछ ।

३५. “सडक पुर्वाधार, विकासको आधार” भन्ने मुल नाराका साथ स्थानीय सरकारको गठनदेखी नै सडक निर्माण कार्यलाई अगाडी वढाएकोमा उक्त नाराको औचित्व अभैपनि समाप्त भई नसकेकोले आगामी आ.व मा पनि नयाँ सडकको ट्रयाक खोल्ने, सडक ग्राभेल, सडक कालोपत्रे तथा पक्की नाली निर्माण गर्ने कार्यलाई निरन्तरता दिएकीछु । यस अन्तर्गत तपशील वमोजिमका योजनाहरु प्रस्ताव गरेकी छु ।

तपशील :

सि.नं.	आयोजनाको नाम	बजेट रकम	कै.
१	वडा नं. १ लेगपिस चोक देखी उत्तर जाने सडक कालोपत्रे निर्माण	२५ लाख	सशर्त संघ
२	वडा नं. ११ गणेशपुर चोक जिग्रिया उच्चालालपुर देखी हुलाकी सडक सम्म सडक स्तरोन्नती	४० लाख	सशर्त संघ
३	वडा नं. २ टिकुनिया चोक देखी जैनपुर जाने सडक स्तरोन्नती	१० लाख	सशर्त प्रदेश
४	वडा नं. १ टिकुनिया चोकदेखी १० नं. चौकी जाने सडक कालोपत्रे निर्माण	३० लाख	सशर्त प्रदेश
५	वडा नं. ११ कपि लालपुर देखी गणेशपुर सम्म सडक स्तरोन्नती	१० लाख	सशर्त प्रदेश
६	वडा नं. १२ भैसाही गाउ भित्री वाटो कालोपत्रे	२० लाख	सशर्त प्रदेश
७	वडा नं. ९ डव्वा गाउमा नाली निर्माण	१५ लाख	सशर्त प्रदेश
८	वडा नं. ३ बालमित यादवको घरदेखी वडा नं. १ छेदापुर मुरारी यादवको घरसम्म जाने सडक कालोपत्रे निर्माण	८० लाख	नगर
९	वडा नं. २ पण्डितपुर गाउंको शिवमन्दिर देखी वडा नं. ४ ध्रुव उच्च मा.वि जोडने सडक कालोपत्रे निर्माण	५० लाख	नगर
१०	वडा नं. ४ कोटही चोकदेखी विनय के.सीको घरतर्फ जाने पक्की नाली निर्माण	२० लाख	नगर
११	वडा नं. ७ वच्चन मनहारको घरदेखी कुलानन्दको घर हुँदै कुडिया सर्जुनदी जोड्ने सडकमा नाली निर्माण क्रमागत	२० लाख	नगर
१२	वडा नं. १२ भैसाही गाउंभित्रका विद्यमान कालोपत्रे सडक विस्तार	३० लाख	नगर
१३	वडा नं. ९ हरिपासीको घरहुँदै कृष्ण गुरुडको घरसम्म जाने वाटो कालोपत्रे निर्माण क्रमागत	३० लाख	नगर

३६. नेपालको संविधानले परिकल्पना गरेको स्थानीय अदालतको अवधारणालाई मुर्तरुप दिन आवश्यक व्यवस्था मिलाईनेछ । न्यायिक समितिका सदस्यहरुको क्षमता विकास तथा आम नागरिकको पहुँच अभिवृद्धिका लागी आवश्यक कार्यक्रमहरु सञ्चालन गर्न आवश्यक बजेट विनियोजन गरेकीछु ।

आदरणीय सभाअध्यक्ष ज्यू,

३७. बजेटमा उल्लेखित उद्देश्य पुरा गर्न तोकिएका प्राथमिकता र सिद्धान्तमा आधारित रही आगामी आर्थिक वर्षका नीति तथा कार्यक्रमहरु कार्यान्वयन गर्न रु १ अरब बजेट विनियोजन गरेकी छु ।
३८. आगामी आर्थिक वर्षमा सञ्चालन हुने कार्यक्रमका लागी खर्च व्यहोर्ने स्रोत मध्ये आन्तरिक राजस्वबाट रु ३ करोड ६३ लाख, राजस्व बाँडफाँडबाट रु १६ करोड ८८ लाख, वित्तिय समानीकरण अनुदानबाट रु १८ करोड ४७ लाख, सशर्त अनुदानबाट रु ३५ करोड ८१ लाख, समपुरक अनुदानबाट रु २ करोड ४० लाख, सडक बोर्ड अनुदानबाट ६० लाख, कोष तथा लेखा नियन्त्रक कार्यालयबाट खर्च हुने २३ करोड अनुमान गरेकी छु ।
३९. माथि अनुमान गरिएको आन्तरिक राजस्व प्राप्तिको लागी करका दरहरु यथावत राखी दायरा विस्तार गर्ने राजस्व नीति अवलम्बन गरिनेछ । जसका लागी करदाता शिक्षा कार्यक्रम, सुचना प्रविधिमैत्री कर प्रशासनमा जोड दिईनेछ ।
४०. गुलरिया नगरपालिकाद्वारा निर्माणाधीन औद्योगिक ग्राममा स्थापना हुन आउने साना तथा मझौला उद्योग व्यावसायहरुलाई निश्चित समय सम्मको लागी कर छुट दिईने नीति अवलम्बन गरिनेछ ।
४१. प्रस्तुत बजेट तर्जुमा गर्दा मार्गदर्शन गर्नुहुने आदरणीय नगर प्रमुख, प्रमुख प्रशासकीय अधिकृत, नगर सभाका सदस्यहरु, कार्यालयका शाखा प्रमुखहरु प्रति हार्दिक आभार प्रकट गर्दछु । साथै बजेट तर्जुमा कार्यमा उपयोगी सल्लाह सुझाव र सहयोग गर्नुहुने आम मतदाता, राजनीतिक दल, निजि क्षेत्र, सहकारी क्षेत्र, नागरिक समाज, सञ्चार जगत, राष्ट्रसेवक लगायत सम्पूर्ण गुलरियावासी आमा बुवा, दाजुभाई, दिदिबहिनीहरुलाई हार्दिक धन्यवाद ज्ञापन गर्दछु ।

धन्यवाद !

अनुसुची १

आ.व २०८१।२०८२ को स्रोत तथा आय अनुमान

क. सं.	आय शिर्षक	२०७९।२०८० को अनुमान	२०८०।२०८१ को अनुमान	२०८१।२०८२ को अनुमान
१	आन्तरिक आम्दानी	३६,०००,०००	३६,२००,०००	३६,३००,०००
२	राजस्व बाँडफाँड संघ	१३७,८९९,०००	१३५,१२३,०००	१४३,८००,०००
३	राजस्व बाँडफाँड प्रदेश	१७,४७६,०००	११,१३०,६२२	९,९३९,०००
४	समानीकरण संघ	१९६,०००,०००	१६८,५००,०००	१७२,४००,०००
५	समानीकरण प्रदेश	११,०५१,०००	१२,८३९,०००	१२,२५५,०००
६	घरजग्गा रजिष्ट्रेशन	१५,०००,०००	१५,०००,०००	१५,०००,०००
	जम्मा १	४१३,४२६,०००	३७८,७९२,६२२	३८९,६९४,०००
१	ससर्त अनुदान संघ	३६४,३००,०००	३१४,०००,०००	३४७,१८२,०००
२	ससर्त अनुदान प्रदेश	११,०००,०००	११,०००,०००	१०,९६२,०००
३	विशेष अनुदान संघ	(१५,०००,०००	(
४	विशेष अनुदान प्रदेश	७,०००,०००	७,०००,०००	(
५	समपुरक अनुदान संघ	१५,०००,०००	८,०००,०००	१३,५००,०००
६	समपुरक अनुदान प्रदेश	२०,०००,०००	२०,०००,०००	१०,५००,०००
७	सडक बोर्ड	६,०००,०००	६,०००,०००	६,०००,०००
८	सामाजिक सुरक्षा	१८०,९८४,०००	१९०,०००,०००	२३०,०००,०००
	जम्मा २	६०४,२८४,०००	५७१,०००,०००।००	६१८,१४४,०००।००
	कूल जम्मा १ र २	१,०१७,७१०,०००	९४९,७९२,६२२	१,००७,८३८,०००

अनुसुची २
आ.व २०८१।२०८२ व्याय अनुमान

क	नियमित प्रशासनिक खर्च	
१	नियमित कार्यालय सञ्चालन तथा प्रशासनिक वजेट नगर	११३,०००,०००।००
२	वडा प्रशासनिक	१३,३२०,०००।००
	जम्मा	१२६,३२०,०००।००
ख	अन्य नियमित तथा अनिवार्य खर्च	
१	विपद कोष	१,०००,०००।००
२	मर्मत कोष	२,७००,०००।००
३	न्यायिक समिति	१,६००,०००।००
४	लक्षित वर्ग	१,६००,०००।००
५	सेवा केन्द्र सञ्चालन	१,०००,०००।००
६	सडक वत्ती	१,३५०,०००।००
७	निशुल्क औषधी खरिद	२,०००,०००।००
८	खेलकुद	१,६००,०००।००
९	विभिन्न दिवस सभा समारोह	४५०,०००।००
१०	विद्यालय पानी विजुली	१,२००,०००।००
११	हाइमाष्ट लाईट विजुली महसुल	१,३००,०००।००
१२	विभिन्न रोगहरूको उपचार	९००,०००।००
१३	असहाय बालबालिका सहायता	५००,०००।००
१४	गौशाला व्यवस्थापन	२,०००,०००।००
१५	सुकुम्वासी आयोग लगायत	२,०००,०००।००
	जम्मा	२१,६००,०००।००
ग	विषयगत शाखा	
१	स्वास्थ्य	१४,०००,०००।००
२	शिक्षा	३०,०००,०००।००
३	कृषि	५,४००,०००।००
४	पशु	१,२००,०००।००
५	महिला शाखा	१,६००,०००।००

६	सहकारी	९००,०००।००
७	आर्युवेद	४५०,०००।००
	जम्मा	५३,७५०,०००।००
घ	समपुरक कोष	६०,०००,०००।००
	बांकी	१२७,८२४,०००।००
ड	वडास्तरीय योजना प्रति वडा ६० लाखका दरले १२ वडैको जम्मा	७२,०००,०००।००
च	नगरस्तरीय योजना	५५,८२४,०००।००
छ	सशर्त कार्यक्रम	३५८,१४४,०००।००
ज	समपुरक कार्यक्रम	२४,०००,०००।००
झ	सामाजिक सुरक्षा	२३०,०००,०००।००
ञ	अन्य	६,०००,०००।००
	कुल जम्मा व्याय	१,००७,८३८,०००।००